

सुरक्षाबलों ने एनकाउंटर में एक आतंकवादी को किया ढेर, कल भी मारे गए थे 3

By : Editor Published On : 25 Jul, 2021 08:08 AM IST



जम्मू-कश्मीर से लगातार दूसरे दिन मुठभेड़ की खबर आ रही है। कुलगाम के मुनंद इलाके में सुरक्षाबलों ने एक अज्ञात आतंकवादी को मार गिराया है। इसके बाद पूरे इलाके में सर्च ऑपरेशन चलाया जा रहा है। जम्मू-कश्मीर पुलिस ने यह जानकारी दी है। इससे पहले शनिवार को भी बांदीपोरा जिले में शनिवार को हुई मुठभेड़ में सुरक्षा बलों ने तीन अज्ञात आतंकवादियों को मार गिराया था। मुठभेड़ में सेना का एक जवान घायल हुआ है। अधिकारियों ने यह जानकारी दी थी। पुलिस, सेना और सीआरपीएफ के अलावा पैराट्रूपर्स और मार्कोस (समुद्री कमांडो) की सेवाओं का भी इस्तेमाल अभियान में किया गया है, जो 12 घंटे से अधिक समय तक चला। रक्षा जनसंपर्क अधिकारी (पीआरओ) कर्नल एमरॉन मुसावी ने कहा था कि मुठभेड़ में सेना का एक जवान घायल हुआ है। उन्होंने बताया कि घायल जवान को जंगल से निकाल लिया गया है। PLC,

URL : <https://www.internationalnewsandviews.com/सुरक्षाबलों-ने-एनकाउंटर/>